

চট্টগ্রামে আরও একটি বিশ্ববিদ্যালয় চালু

স্টাফ রিপোর্টার, চট্টগ্রাম অফিস ॥ 'প্রিমিয়ার বিশ্ববিদ্যালয়' নামে চট্টগ্রামে আরও একটি প্রাইভেট বিশ্ববিদ্যালয়ের শিক্ষা কার্যক্রম শুরু হয়েছে। শিক্ষা মন্ত্রণালয় ও বিশ্ববিদ্যালয় মঞ্জুরি কমিশনের (ইউজিসি) চাহিদা মোতাবেক শর্তাদী পূরণ সাপেক্ষে বেসরকারী বিশ্ববিদ্যালয় অধ্যাদেশ ১৯৯২-এর (সংশোধিত ১৯৯৮) আওতায় সরকার গত ৫ ডিসেম্বর এই বিশ্ববিদ্যালয়ের অনুমোদন দেয়। এই বিশ্ববিদ্যালয় প্রতিষ্ঠা লাভ করেছে চট্টগ্রাম সিটি কর্পোরেশনের পৃষ্ঠপোষকতায়। জানা গেছে, এটি মূলত সিটি কর্পোরেশনের দুই বছর আগে প্রতিষ্ঠিত ইন্টারন্যাশনাল ইনস্টিটিউট অব বিজনেস এন্ড টেকনোলজির (আইআইবিটি) রূপান্তর। কর্তৃপক্ষীয় সূত্র জানায়, এখন থেকে আইআইবিটিতে নতুন ছাত্রছাত্রী ভর্তি করা হবে না। প্রিমিয়ার বিশ্ববিদ্যালয়েই ছাত্রছাত্রী ভর্তি করা হবে। তবে আইআইবিটিতে

ইতোপূর্বে যারা ভর্তি হয়েছে তাদের শিক্ষাবর্ষ যথারীতি সম্পন্ন হবে। নবপ্রতিষ্ঠিত প্রিমিয়ার বিশ্ববিদ্যালয়ে আপাতত ২টি অনুষদ যথাক্রমে বিজনেস স্টাডিজ ও কম্পিউটিং এন্ড ইনফরমেশনস চালু হয়েছে। বিজনেস স্টাডিজ অনুষদের অধীনে রয়েছে ৪ বছর মেয়াদী বিবিএ ২ বছর মেয়াদী এমবিএ, ও দেড় বছর মেয়াদী এগ্রিকালচার এমবিএ কোর্স। শেখোজ অনুষদে রয়েছে ৪ বছর মেয়াদী কম্পিউটার সায়েন্স এন্ড ইঞ্জিনিয়ারিং কোর্স। পরিচালনা পর্ষদ সদস্যরা জানান, পর্যায়ক্রমে এখানে চিকিৎসা বিজ্ঞানসহ বিভিন্ন যুগোপযোগী বিষয় চালু হবে। এখানে শিক্ষার্থীদের জন্য রয়েছে অত্যাধুনিক কম্পিউটার ম্যাবসহ বিজ্ঞান প্রযুক্তি ও তথ্য সত্রাজ্ঞার পর্যাপ্ত সুযোগ। গরিব এবং মৌখিকী ছাত্রছাত্রীদের জন্য ৫ শতাংশ আসন সংরক্ষণ করা হয়েছে বৃত্তি ও অবৈতনিক হিসাবে। আবেদনের শেষ তারিখ ২৪ জানুয়ারি। ভর্তি পরীক্ষা ২৫ জানুয়ারি।

২৫ জানুয়ারি ভর্তি পরীক্ষা